

MT

MT

MT



KUMMISSJONI TAL-KOMUNITAJIET EWROPEJ

Brussel 13.6.2008
KUMM(2008) 356 finali

**RAPPORT MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**dwar l-evalwazzjoni esterna ta' Ċentru Ewropew għall-Iżvilupp tat-Tahriġ
Vokazzjonali**

WERREJ

1.	Introduzzjoni	3
2.	Iċ-Ċentru Ewropew għall-Iżvilupp ta' l-Edukazzjoni u t-Taħriġ Vokazzjonali	3
2.1.	Dwar is-Cedefop	3
2.2.	Prijoritajiet u attivitajiet	3
2.3.	Evalwazzjonijiet, studji u revizjonijiet preċedenti	4
2.4.	Finanzjament	4
3.	Harsa ġenerali lejn l-eżerċizzju ta' l-evalwazzjoni esterna	5
4.	X'ħareġ mill-mistoqsijiet prinċipali ta' l-evalwazzjoni	5
4.1.	Ir-relevanza u l-komplementarjetà	6
4.2.	Effikaċja	6
4.3.	Effiċjenza	7
4.4.	Valur miżjud u impatt	7
5.	RAKKOMANDAZZJONIJIET PRINĊIPALI TA' L-EVALWAZZJONI ESTERNA	8
5.1.	Kwistjonijiet strateġiċi	8
5.2.	Kwistjonijiet operattivi.....	8
5.3.	Kwistjonijiet li jirrigwardjaw il-ġestjoni interna.....	9
6.	Konklużjoni.....	9

1. INTRODUZZJONI

Dan ir-rapport jikkonċerna l-evalwazzjoni esterna taċ-Ċentru Ewropew għall-Iżvilupp ta' l-Edukazzjoni u t-Taħriġ Vokazzjonali (Cedefop), Aġenzija Komunitarja stabbilita skond ir-Regolament tal-Kunsill 337/75 ta' l-10 ta' Frar 1975¹. L-Artikolu 27(4) tar-Regolament Finanzjarju applikabbli għall-baġit generali tal-Komunitajiet Ewropej², u l-Artikolu 21.3b tar-regoli ta' implimentazzjoni³, jispeċifikaw li l-Kummissjoni tevalwa attivitajiet bħal dawn fuq bażi regolari u tqassam ir-riżultati ta' l-evalwazzjoni lill-awtoritajiet ta' l-infiq, dawk leġislattivi kif ukoll dawk baġitarji.

L-evalwazzjoni esterna saret bejn l-2006 u l-2007, u kopriet il-perjodu bejn l-2001 u l-2006.

Dan ir-rapport hu msejjes fuq is-sejbiet, il-konklużjonijiet u r-rakkomandazzjonijiet tar-rapport finali, hu mwassal mill-evalwatur u hu disponibbli kollu kemm hu, inkluż l-annessi, fuq http://ec.europa.eu/dgs/education_culture/evalreports/index_en.htm.

2. IĊ-ĊENTRU EWROPEW GHALL-IŻVILUPP TA' L-EDUKAZZJONI U T-TAHRIG VOKAZZJONALI

2.1. Dwar is-Cedefop

Is-Cedefop⁴ hija l-aġenzija ta' l-Unjoni Ewropea għall-Edukazzjoni u t-Taħriġ Vokazzjonali (ETV). Tinsab f'Thessaloniki⁵, il-Greċja. Is-Cedefop tagħti sostenn lill-Kummissjoni Ewropea, lill-Istati Membri u lill-imsieħba soċjali, fl-iżvilupp u fl-implimentazzjoni tal-politika Ewropea ta' l-ETV.

Hija amministrata minn Bord Governattiv kwadripartitiku b'rappreżentanti tal-gvernijiet ta' l-Istati Membri, ta' organizzazzjonijiet tal-ħaddiema u ta' min iħaddem, u tal-Kummissjoni Ewropea. Iċ-Ċentru hu ġestit minn direttorat, magħmul mid-direttur u l-viċi-direttur, u għandu madwar 130 staff (professjonali u ta' sostenn). Il-baġit kumplessiv tas-Cedefop hu ta' madwar € 17-il miljun kull sena. Informazzjoni dettaljata dwar is-Cedefop hija disponibbli fuq is-sit ta' l-aġenzija (ir-raba' nota f'qiegħ il-paġna).

2.2. Prijoritajiet u attivitajiet

B'konformità mar-Regolamenti tat-Twaqqif tagħha, il-prijoritajiet u l-attivitajiet tas-Cedefop huma definiti skond prijoritajiet għaż-żmien medju (validi għal 3 snin) u programmi annwali ta' hidma⁶.

¹ ĠU L 39, 13.2.1975, p. 1-4.

² Ir-Regolament tal-Kunsill (KE) Nru 1525/2007 tas-17 ta' Diċembru 2007 li jemenda r-Regolament (KE, Euratom) Nru 1605/2002 dwar ir-Regolament Finanzjarju applikabbli għall-baġit generali tal-Komunitajiet Ewropej.

³ Ir-Regolament tal-Kummissjoni (KE, Euratom) Nru 478/2007 tat-23 ta' April 2007, li jemenda r-Regolament (KE, Euratom) Nru 2342/2002 tat-23 ta' Diċembru 2002

⁴ Is-sit tas-Cedefop: <http://www.cedefop.europa.eu/>

⁵ Imwaqqfa fl-1975 u oriġinarjament ibbażata f'Berlin. Fl-1995 l-uffiċċju ewlieni tas-Cedefop ġie trasferit għat-Thessaloniki.

⁶ Il-prijoritajiet għaż-żmien medju u l-programmi annwali ta' hidma huma aċċessibbli mis-sit tas-Cedefop (ara r-raba' nota f'qiegħ il-paġna).

Mis-sena 2000 lilhawn, l-istrateġija ta' Lizbona stimulat agenda Ewropea li tevolvi malajr, u li hi waħda komprensiva, fil-qasam ta' l-edukazzjoni u t-taħriġ vokazzjonali (ETV). Matul dan iż-żmien, is-Cedefop reġgħet aġġustat l-istrateġija tagħha sabiex tiffoka fuq is-sostenn li hi tagħti lill-Kummissjoni Ewropea, lill-Istati Membri u lill-imsieħba soċjali fl-iżvilupp tal-politika Ewropea ta' l-ETV.

L-aġġustament strateġiku tas-Cedefop huwa rifless fil-prijoritajiet tagħha:

- (1) li tipprovdi evidenza minn riċerka, dejta statistika u analiżi tal-politika, sabiex tagħti sostenn fit-tfassil tal-politika ta' l-ETV;
- (2) li tkattar l-għarfien u t-tagħlim reċiproku dwar il-politika u l-prattika ta' l-ETV fl-Istati Membri billi tirrapporta fuq l-iżviluppi u l-għazliet tal-politika;
- (3) li ssahħaħ il-kooperazzjoni Ewropea fl-iżvilupp tal-politika ta' l-ETV billi tipprovdi għarfien espert sabiex tgħin fit-tfassil u fis-sostenn ta' inizjattivi u għodod komuni Ewropej fir-rigward ta' l-ETV;
- (4) li żżid il-viżibbiltà u l-fehim ta' kwistjonijiet marbuta ma' l-ETV permezz ta' komunikazzjoni effettiva.

Sabiex wieħed jilhaq dawn l-għanijiet, is-Cedefop tuza l-għarfien espert intern tagħha, il-hiliet ta' riċerka u ta' analiżi tal-politika, l-esperjenza ta' netwerkjar, ir-riżorsi ta' dejta u l-għodod għat-tqassim sabiex:

- (1) tagħti sostenn lill-iskambji ta' informazzjoni u esperjenza u lill-qsim ta' prattiki tajbin permezz ta' żjarat ta' studju, networks, konferenzi u seminars;
- (2) tipprovdi lill-partijiet interessati u liċ-ċittadini informazzjoni rilevanti dwar kwistjonijiet ċentrali permezz ta' pubblikazzjonijiet elettronici u stampati;
- (3) tinvolvi lil pajjiżi kandidati fil-qafas tal-politika ta' l-ETV ta' l-UE, b'hidma mill-qrib mal-Fondazzjoni Ewropea għat-Taħriġ (ETF).

L-attivitajiet tas-Cedefop huma specificati fid-dettall fil-programmi annwali ta' hidma tagħha.

2.3. Evalwazzjonijiet, studji u reviżjonijiet preċedenti

Fl-2001 giet fi tmiemha evalwazzjoni esterna⁷ u wasslet għal dokument ta' pożizzjoni tal-Kummissjoni⁸ u għal pjan ta' azzjoni tas-Cedefop⁹.

2.4. Finanzjament II-baġit komprensiv tas-Cedefop u l-allokazzjoni skond it-titoli differenti:

Sena	Baġit komprensiv: f'€	Titolu 1: Nefqa marbuta mal-persunal f'€	Titolu 2: Nefqa amministrattiva f'€	Titolu 3: Nefqa operattiva f'€
2008	17.604.322	10.603.000	1.409.000	5.592.322

⁷ http://www.ec.europa.eu/education/programmes/evaluation/cedefop/final_report_pl_ramboll_en.pdf

⁸ http://www.ec.europa.eu/education/programmes/evaluation/cedefop/annex_position_paper_en.pdf

⁹ http://www.ec.europa.eu/education/programmes/evaluation/cedefop/actionpl_en.pdf

2007	17.374.402	9.881.740	1.928.260	5.564.402
------	-------------------	-----------	-----------	-----------

Fl-Anness 2 wiehed isib deskrizzjoni generali tal-baġit tas-Cedefop għall-perjodu ta' evalwazzjoni ta' bejn l-2001 u l-2006; wiehed jista' jsib informazzjoni dettaljata fil-kontijiet annwali taċ-Ċentru, li huma disponibbli fuq is-sit tas-Cedefop (ir-raba' nota fqiegħ il-paġna).

3. **ĦARSA ĠENERALI LEJN L-EŻERĊIZZJU TA' L-EVALWAZZJONI ESTERNA**

Id-DĠ Edukazzjoni u Kultura (DG EAC) ikkuntratta lill-Ecotec Research and Consulting Ltd¹⁰ sabiex tagħmel l-evalwazzjoni esterna tas-Cedefop. Ġie stabbilit Kumitat Permanenti, ippresedut minn DĠ EAC, b'rappreżentant wiehed minn kull grupp differenti tal-Bord tat-Tmexxija tas-Cedefop u minn żewġ membri ta' l-istaff tas-Cedefop, sabiex ikun ta' sostenn u jsegwi l-hidma tal-kuntrattur.

Dwar l-għanijiet komprensivi ta' l-evalwazzjoni ntlahaq qbil li jkunu:

- evalwazzjoni tar-relevanza, il-komplementarjetà, l-effettività, l-effikaċja, il-valur miżjud u l-impatt ta' l-attivitajiet tas-Cedefop u l-organizzazzjoni fil-kisba ta' l-oġettivi, il-prijoritajiet u l-hidmiet ċentrali fid-dokumenti ta' gwida tal-politika tagħha għas-snin 2001-2006, bħalma huma l-prijoritajiet għaž-żmien medju u l-programmi annwali ta' hidma, eċċ);
- It-twassil ta' tagħlimiet u rakkomandazzjonijiet utli li jippermettu lis-Cedefop taffaċċja l-isfidi fis-snin li ġejjin. Ta' importanza partikolari huma rakkomandazzjonijiet li jgħinu sabiex jitjeb l-ipprogrammar, il-ġestjoni, il-prestazzjoni u l-impatt min-naħa tas-Cedefop tal-prodotti u s-servizzi tagħha u tar-responsabbiltà tagħha lejn l-Awtorità Baġitarja u lejn il-pubbliku generali. L-evalwazzjoni għandha jkollha karattru formattiv.

L-evalwaturi esterni segwew il-metodu u t-terminologija preskritta għall-evalwazzjoni skond il-Linji ta' Gwida tad-DĠ Budget¹¹ u użaw diversi għodod metodoloġiċi. Dawn għabru evidenza komprensiva mil-letteratura, dokumenti tal-politika, tiftix mill-web, sħarriġ ta' l-attivitajiet tas-Cedefop, u erba' kazi studjati fid-dettall. Bħala sostenn għal din l-analizi, ingabru l-fehmiet ta' aktar minn 100 persuna bi rwol ewlieni permezz ta' intervisti u gruppi ta' ffukar, u aktar minn 650 persuna li wiegħbu f'zewġ sħarriġiet fuq il-web (id-dettalji jinsabu fl-Anness 3 tar-rapport).

4. **X'ĦAREĠ MILL-MISTOQSJIET PRINĊIPALI TA' L-EVALWAZZJONI**

Din it-taqsimha tagħti sommarju ta' l-analizi u s-sejbiet ta' l-evalwaturi prinċipali. B'mod ġenerali, dawn jikkonkludu li s-Cedefop hija organizzazzjoni rilevanti u effettiva li għandha, b'mod ċar, valur miżjud distint. Bit-twassil tagħha ta' firxa wiesgħa ta' attivitajiet, u meta wiehed iqis il-proporzjon bejn dak li jidhol u dak li johroġ minnha, is-Cedefop tista' wkoll tqis ruhha effiċjenti.

¹⁰ Wara proċedura kompetittiva ta' tenderjar, l-Ecotec Research and Consulting Ltd inghatat kuntratt ta' qafas għall-evalwazzjoni ta' l-attivitajiet relatati tad-DĠ EAC.

¹¹ 'L-Evalwazzjoni ta' l-Attivitajiet ta' l-UE: Gwida Prattika għas-servizzi tal-Kummissjoni', il-Kummissjoni Ewropea, id-Direttorat Ġenerali għall-Baġit, Lulju 2004.

4.1. Ir-relevanza u l-komplementarjetà

L-evalwazzjoni tikkonkludi b'mod tassew pożittiv dwar ir-relevanza u l-komplementarjetà tas-Cedefop. Tinnota li s-Cedefop mhux talli qieghda twiegeb għall-aġenda politika ta' l-ETV ta' l-UE, imma qieghda wkoll tinfluwenza l-iżvilupp tagħha. Is-Cedefop saret promotur attiv tal-politika ta' l-ETV ta' l-UE fl-ogħla livelli. L-evalwazzjoni ta' l-evalwaturi tgħid ukoll li s-Cedefop kellha rwol kritiku bhala 'sors miftuħ' ta' informazzjoni għall-komunità ġenerali ta' l-ETV sa mit-twaqqif tagħha, b'mod li kisbet reputazzjoni tajba għal isimha u viżibbiltà fl-ETV Ewropea.

L-evalwazzjoni tinnota li għalkemm ir-rwol tas-Cedefop bhala 'sors miftuħ' li jservi komunità wiesgħa ta' l-ETV kellu suċċess, issa jista' jkun iż-żmien għas-Cedefop biex tiffoka aktar fuq l-interessi tal-partijiet interessati immedjati tagħha, partikolarment fl-iżvilupp tal-politika. L-evalwazzjoni tgħid tajjeb li dawn iż-żewġ attivitajiet ('sors miftuħ' – sostenn lill-iżvilupp tal-politika) mhumiex inkompatibbli. Għalkemm is-Cedefop issa tipprovi sostenn lill-iżvilupp tal-politika, hafna attivitajiet iservu lill-komunità wiesgħa ta' l-ETV. Il-kwistjoni mhix wahda ta' inkompatibbiltà, imma ta' bilanċ li jehtieg li jinkiseb fl-istrateġija.

L-evalwaturi jipperċepixxu wkoll lis-Cedefop bhala li qed ikollha rwol komplementari ma' aġenziji oħra, u sabu evidenza li s-Cedefop hi konxja mill-htieġa li tilqa' kontra d-duplikazzjoni u li qed tieħu passi konkreti biex tkun ċara dwar il-funzjonijiet rispettivi. B'harsa lejn il-ġejjieni, u meta wiehed iqis l-importanza dejjem akbar tar-rwol doppju tas-Cedefop (sostenn lill-iżvilupp tal-politika; 'sors miftuħ'), dan l-ispace fil-konfini ma' dak ta' aġenziji oħra se jibqa' jirrikjedi ġestjoni attiva.

4.2. Effikaċja

Is-Cedefop qed tagħmel xogħol tajjeb, qed tissodisfa l-biċċa l-kbira ta' l-utenti tagħha, u għandha reputazzjoni tajba hafna u immaġni ta' prestigju fl-ETV Ewropew. Hija sors importanti għar-rappurtar, il-ġbir u l-analiżi ta' l-informazzjoni ta' l-ETV fil-livell Ewropew u hija rikonoxxuta għar-rwol tagħha fir-riċerka ta' l-ETV u fit-tqassim ta' l-informazzjoni ta' l-ETV. L-evalwaturi sabu li l-attivitajiet tas-Cedefop iqanqlu rispons tajjeb minn kullimkien.

L-evalwazzjoni tinnota xi aspetti b'saħħithom u oħrajn dgħajfin tas-Cedefop. L-aspetti b'saħħithom jinkludu n-netwerkjar, l-inkoraġġiment ta' *peer learning* u l-ghoti ta' informazzjoni komparabbli. Is-Cedefop izzid hafna valur billi ġgib flimkien il-politika u r-riċerka, b'mod partikolari billi tapplika s-sejbiet mir-riċerka għall-kwistjonijiet tal-politika. B'dan il-mod is-Cedefop tat kontribut effettiv għas-segwitu tal-proċess ta' Copenhagen għall-kooperazzjoni Ewropea fl-ETV¹², hidma ta' firxa u kumplessità kbira li ġiet kompluta b'suċċess bi ftit rizorsi. Barra minn hekk, il-hiliet tas-Cedefop li jipprevedu l-attivitajiet jimlew fejn hemm nuqqas ta' għarfien fil-livell Ewropew.

L-aspetti dgħajfin jinsabu fl-istrateġija komunikattiva tas-Cedefop, partikolarment permezz tas-siti tagħha, u fl-assenza ta' kultura żviluppata sew ta' evalwazzjoni. Aspetti oħra tal-hidma mar-ReferNet – in-netwerk prinċipali tas-Cedefop li jipprovi l-informazzjoni – jehtiegu l-attenzjoni, b'mod partikolari il-kapaċità tar-ReferNet li jipprovi informazzjoni validata minn awtoritajiet nazzjonali li tirrifletti eżattament l-iżviluppi ta' l-ETV u l-viżibbiltà tan-netwerk fl-Istati Membri.

¹² Informazzjoni dwar il-proċess ta' Copenhagen fuq: http://ec.europa.eu/education/policies/2010/vocational_en.html

4.3. Effiċjenza

Il-hidma li tinvolvi l-evalwazzjoni ta' kemm hi effiċjenti l-aġenzija irriżultat aktar diffiċli. Biex tiġi kkalkulata l-effiċjenza, jeħtieġ li wiehed jara kif id-dhul ta' riżorsi (staff u flus) qed jissarraff fi produzzjoni ta' attivitajiet, sabiex wiehed jevalwa l-valur għall-flus u n-nefġiet komparattivi. Id-dejta finanzjarja u dik tar-rappuratgġ tal-proġetti li hi disponibbli ma ppermettietx lill-evalwaturi jikkalkulaw l-effiċjenza xjentifikament. L-evalwaturi jikkunsidraw li l-ibbaġitjar ibbażat fuq l-attività beda jiġi implimentat lejn l-aħħar tal-perjodu evalwattiv u li l-indikaturi mkejla ta' prestazzjoni kienu disponibbli b'mod komprensiv biss għall-ewwel darba fl-2005, fatt li ppermetta osservazzjonijiet ta' komparabbiltà parzjali bejn l-2005 u l-2006.

Biex jindirizzaw in-nuqqas ta' dejta xjentifika, l-evalwaturi użaw numru ta' miżuri ta' sostituzzjoni biex jevalwaw il-livell ta' effiċjenza tas-Cedefop. Huma jikkonkludu li l-livell ta' attività kien sempliċement enormi u meta wiehed iqis il-proporzjon bejn x'jidhol u x'joħroġ (firxa wiesgħa ta' attivitajiet u prodotti), is-Cedefop tista' sserraħ rasha li hi effiċjenti.

L-evalwaturi rappurtaw li xi wħud minn dawn il-kwistjonijiet kien diġà ħaseb għalihom it-tim ta' ġestjoni attwali, iżda dan sar tard wisq għal din l-evalwazzjoni. L-implimentazzjoni b'mod sħiħ ta' l-ibbaġitjar bbażat fuq l-attività fis-Cedefop fl-2008 huwa kkunsidrat bħala pass importanti biex jiġu ffaċilitati eżerċizzji futuri ta' evalwazzjoni.

4.4. Valur miżjud u impatt

Skond ir-rapport ta' l-evalwaturi, is-Cedefop hija organizzazzjoni b'valur miżjud distint. Sempliċement m'hemmx alternattivi validi għal dak li tagħmel hi, u għall-bosta mill-attivitajiet tagħha m'hemmx sostitut evidenti. Ebda organizzazzjoni oħra m'għandha ffukar dedikat, u firxa ta' esperjenza u kompetenza minn madwar l-Ewropa kollha, li jiġu applikati għall-ETV.

L-evalwazzjoni osservat diversi oqsma fejn is-Cedefop għandha, b'mod ċar, impatt pożittiv u gġib valur miżjud. Dawn l-attivitajiet huma punti ewlenin ta' saħħa ta' l-organizzazzjoni, jiġifieri:

- l-analizi tal-progress fil-proċess ta' Copenhagen biex tissaħħaħ il-kooperazzjoni Ewropea fl-ETV b'mod infurmat u l-produzzjoni ta' rapporti għal-laqgħat ministerjali. Dan wassal biex is-Cedefop tingħata mandat aktar b'saħħtu biex tagħmel monitoraġġ u tirrapporta dwar il-progress ta' l-Istati Membri fl-implimentazzjoni tal-politika Ewropea ta' l-ETV;
- li gġib flimkien ir-riċerka rilevanti ta' l-ETV biex tinterspreta x-xejriet attwali u tinkoraġġixxi approċċ Ewropew biex jiġu ttrattati kwistjonijiet ta' l-ETV;
- li timla fejn hemm nuqqas ta' għarfien billi tipprovdi analizi tant meħtieġa ta' x'ħiliet hemm bżonn fl-Ewropa, bħalissa u fil-ġejjieni;
- li tgħin biex issaħħaħ il-kooperazzjoni Ewropea billi tipprovdi għarfien espert biex tgħin fit-tfassil, fl-iżvilupp u fl-implimentazzjoni ta' għodda Ewropej bħalma huma l-Europass, il-qafas ta' kwalifika Ewropew (EQF) u s-sistema Ewropea ta' l-akkreditazzjoni (ECETV);
- li tippromwovi l-fehim u l-*peer learning*, billi gġib lin-nies flimkien – prattikanti, riċerkaturi u, l-aktar importanti, l-imsieħba soċjali. Fl-2006, il-Kummissjoni

Ewropea stiednet lis-Cedefop biex tikkoordina l-programm ġdid ta' zjarat konsolidati ta' studju fil-programm ta' taġġim tul il-ħajja¹³ mill-2008 sa l-2013.

5. RAKKOMANDEZZJONIJIET PRINĊIPALI TA' L-EVALWAZZJONI ESTERNA

Din it-taqsimha tippovdi deskrizzjoni ġenerali tas-16-il rakkomandazzjoni ta' l-evalwazzjoni. Dawn huma miġbura skond tliet kategoriji: kwistjonijiet strateġiċi, operattivi u ta' ġestjoni interna.

5.1. Kwistjonijiet strateġiċi

- Is-Cedefop għandha tkompli tfitteż metodi kif tnaqqas il-wisa' tal-portafoll ta' l-attivitajiet taġġha. Għandha tiffoka r-riżorsi taġġha fuq numru iżgħar ta' attivitajiet ċentrali u tikkonsolida l-ġestjoni taġġha biex timmassimizza ġestjoni b'saħħitha madwar l-oqsma operattivi taġġha. Il-prijoritajiet għaż-żmien medju għas-snin 2009-11, li s-Cedefop qiegħda tifformula fil-preżent, huma opportunità tajjeb sabiex jiġi indirizzat il-bilanċ strateġiku ta' l-operazzjonijiet taġġha bejn il-provvediment ta' 'sors miftuħ' u l-kontribuzzjoni u s-sotenn għall-implimentazzjoni tal-prijoritajiet tal-politika ta' l-ETV ta' l-UE. Politika komunikattiva aħjar għandha tippermetti lis-Cedefop tirbaħ l-appoġġ tal-partijiet interessati u ta' l-utenti taġġha għal possibbiltà ta' aġġustamenti strateġiċi. (rakkomandazzjonijiet 2, 3, 4 u 5);
- Is-Cedefop għandha tuża aħjar l-oġġettivi strateġiċi ċari u koerenti taġġha biex taġġmel mill-kultura taġġha ta' ġestjoni bis-saħħa ta' oġġettivi Prattika ta' kuljum li jkun parteċipi fiha l-istaff kollu (rakkomandazzjoni 1)
- Is-Cedefop għandha tieħu passi biex tigbor fond ta' investiment/ristrutturazzjoni (fi ħdan ir-regoli permissibbli) biex talloka riżorsi ta' żvilupp lil intrapriżi ġodda u biex toħroġ 'il barra miċ-ċiklu tas-somma żero tat-tnaqqis (rakkomandazzjoni 6).

Taħt dan it-titolu, l-evalwatur jindirizza wkoll żewġ rakkomandazzjonijiet speċifiċi lill-Kummissjoni, jiġifieri li:

- tassisti lis-Cedefop biex tesplora metodi kif twieġeb b'mod aktar flessibbli għat-talbiet strateġiċi mistennija minnha (rakkomandazzjoni 7);
- tesplora, flimkien mas-servizzi u l-istituzzjonijiet Ewropej relevanti, kif jista' jkun possibbli fi ħdan ir-regolamenti li lis-Cedefop jingħatalha orizzont għall-ippjanar għal żmien itwal għall-azzjonijiet taġġha (rakkomandazzjoni 8).

5.2. Kwistjonijiet operattivi

- Riċerka, pariri u sostenn tal-politika: trid tingħata aktar attenzjoni lill-produttjoni ta' pubblikazzjonijiet konċiżi, f'waqthom u ffukati għal dawki li jfasslu l-politika. Is-Cedefop tlaqqa' flimkien il-politika u r-riċerka. Dan għandu jkun ikkomunikat aħjar lill-komunità usa' ta' utenti u partijiet interessati biex jiġi enfasizzat ir-rwol uniku taġġha fl-applikazzjoni ta' l-aħħar riċerka fil-problemi ta' l-ETV ta' l-UE u fil-mili ta' nuqqas ta' għarfien. Is-Cedefop għandha tizviluppa proċess ta' 'preskrizzjoni għall-ġejjieni' li jesplora l-kwistjonijiet ta' l-ETV li jfiggu lil hinn

¹³ Id-Deciżjoni tal-Kunsill li tistabbilixxi programm ta' azzjoni fil-qasam tat-taġġim tul il-ħajja (1720/2006/KE). Il-Ġurnal Uffiċjali ta' l-Unjoni Ewropea L 327, 24.11.2006, p. 45.

mill-2010 u li jikkontribwixxi għall-aġenda ta' l-ETV ta' l-UE (rakkomandazzjonijiet 12, 13 u 14).

- Komunikazzjoni, informazzjoni u tqassim: L-istrateġija komunikattiva tas-Cedefop għandha tiġi riveduta sabiex tqis aħjar il-bżonnijiet tal-partijiet interessati u tal-gruppi li trid tilhaq. Għandha tittiehed azzjoni biex jiġi realizzati il-potenzjal sħiħ tar-ReferNet u biex jiġu sfruttati l-kwalitajiet li huma integrati fil-mudell (rakkomandazzjonijiet 9 u 10);
- Skambu u kooperazzjoni: il-programm ta' zjarat ta' studju għandu jkun estiż u żviluppat fi pjattaforma biex jidentifika, iqassam u jaqşam prattiki tajbin fl-ETV madwar l-EU (rakkomandazzjoni 11);

5.3. Kwistjonijiet li jirrigwardjaw il-ġestjoni interna

- L-ibbaġitjar ibbażat fuq l-attività għandhu jkun ikkumplimentat minn rappurtagġ finanzjarju bbażat fuq l-attività. Dan jippermetti lis-Cedefop biex tewelva, b'mod preċiż, ir-riżorsi attwali li jintużaw għall-attivitajiet tagħha (b'kuntrast ma' dawk li huma bbaġitjati). Dan għandu jkun ukoll ta' għajjnuna meta jsiru għażliet strateġiċi bl-għarfien tal-prezz ta' opportunità ta' kull attività (rakkomandazzjoni 15).
- Biex tissaħħaħ il-kultura ta' evalwazzjoni tas-Cedefop jeħtieġ jiddaħħlu miżuri għall-valur għall-flus u għall-effikaċja (analizi tal-kosti ta' l-unità u ta' l-ispiza komparattiva) sabiex, perjodikament, tiġi eżaminata l-prestazzjoni. Dan għandu jinkludi l-abilità li jiġi rrapportat l-impatt kif ukoll il-vizibilità (rakkomandazzjoni 16).

B'mod ġenerali, il-Kummissjoni u s-Cedefop jaċċettaw ir-rakkomandazzjonijiet imwassla mill-evalwaturi. Is-Cedefop għandha riżorsi limitati u huwa importanti li tużahom fl-aħjar mod possibbli. Minhabba d-diversità tal-partijiet interessati prinċipali (il-gvernijiet; l-organizzazzjonijiet ta' min iħaddem; it-*trade unions*; il-Kummissjoni Ewropea) u tal-komunità ta' l-utenti (minn dawk li jfasslu l-politika għall-prattikanti), huwa importanti li tinstab it-tahlita u l-bilanċ korrett bejn l-attivitajiet relatati mas-sostenn lill-iżvilupp tal-politika u l-implimentazzjoni, u dawk relatati ma' l-għoti ta' sostenn bhala 'sors miftuħ' għal kwistjonijiet ta' l-ETV. Il-Kummissjoni u s-Cedefop għandhom ifasslu pjanijiet dettaljati għas-segwitu tas-sejbiet u r-rakkomandazzjonijiet ta' l-evalwazzjoni esterna.

6. KONKLUŻJONI

Il-Kummissjoni taqşam il-fehma ġeneralment pożittiva ta' l-evalwaturi dwar hidmet is-Cedefop. Hi tikkunsidra li s-Cedefop tat kontribut importanti lill-attivitajiet tal-Komunità fl-ETV. Mis-sena 2000 lilhawn, l-istrateġija ta' Liżbona, l-Edukazzjoni u Taħriġ 2010, il-proċess ta' Copenhagen u t-tkabbir ta' l-UE, ġabu bidla kbira fil-kuntast Ewropew ta' l-ETV. L-evalwazzjoni tirrikonoxxi l-ambjent tas-Cedefop, dejjem aktar kumpless u esiġenti f'dawn l-aħħar sitt snin. L-evalwazzjoni tikkonkludi li s-Cedefop imxiet tajjeb billi kabbret il-flessibilità, l-impatt u l-valur.

B'mod partikolari, is-Cedefop kienet ta' sostenn għall-proċess ta' l-iżvilupp tal-politika billi għenet fl-implimentazzjoni tal-programm ta' hidma l-Edukazzjoni u t-Taħriġ 2010, u billi għamlet monitoraġġ u rappurtagġ tal-progress ta' l-Istati Membri fl-implimentazzjoni tal-prijoritajiet ta' politika ta' l-ETV li dwarhom kien hemm qbil fil-proċess ta' Copenhagen. Is-Cedefop ikkontribwiet biex issaħħaħ il-kooperazzjoni

Ewropea billi għenet fl-iżvilupp ta' għodod Ewropej bħalma hu l-Europass u l-qafas ta' kwalifiki Ewropej u billi stimulat skambji u *peer learning* permezz tal-programm ta' zjajjar ta' studju.

L-evalwazzjoni tikkonkludi li s-Cedefop għandha immagni ta' prestigju, iġġib valur miżjud distint u għal hafna attivitajiet m'għandhiex sostitut evidenti. *“Ebda organizzazzjoni oħra m'għandha ffukar dedikat fuq l-ETV, u firxa ta' esperjenza u kompetenza minn madwar l-Ewropa kollha, li jiġu applikati għall-qasam. Tabilhaqq, jeżisti argument b'saħħtu li, li kieku s-Cedefop ma kinitx teżisti, kien ikollha tiġi vvintata organizzazzjoni li tixbahha.*

Waqt il-perjodu ta' evalwazzjoni, 2001-06, is-Cedefop tbiegħdet mir-rwol pjuttost tradizzjonali tagħha għal dak ta' 'sors miftuħ' għad-dispożizzjoni tal-komunità usa' ta' l-ETV biex issir aktar proattiva fis-sostenn li tagħti lill-iżvilupp tal-politika ta' l-ETV ta' l-UE. Din iċ-ċaqliqa fl-istrategija bdiet fl-2002 bid-dikjarazzjoni ta' Copenhagen, imxiet sew 'il quddiem bis-saħħa tal-*communiqués* ta' Maastricht u Helsinki, u hija mistennija li tkompli.

L-evalwazzjoni sabet li l-Bord Governattiv tassew jagħti sostenn lill-aġġustament strategiku tas-Cedefop. Madankollu, biex ċaqliqa bħal din ikollha suċċess jeħtieġ li jiġu prijoritizzati u megħjuna attivitajiet b'mod effettiv, u li s-Cedefop tkompli bħala 'sors miftuħ' fl-Ewropa, filwaqt li, *in tandem*, tkompli tagħti sostenn lill-missjoni tal-politika. L-evalwaturi jikkunsidraw li *‘ma teżisti ebda problema b’dan, naturalment, sakemm il-livell ta’ riżorsi jifilħu dan u fejn il-firxa ta’ kompetenza fl-organizzazzjoni tesagħhom it-tnejn.’*

Madankollu, minhabba li s-Cedefop hi mistennija tipprovdi aktar sostenn għall-iżvilupp u l-implimentazzjoni tal-politika, u r-riżorsi huma limitati, huwa importanti li wiehed jiffoka r-riżorsi disponibbli fuq numru iżgħar ta' attivitajiet ċentrali. Is-Cedefop għandha titbiegħed – sa ċertu punt – mir-rwol tagħha ta' 'sors miftuħ'. Dan ifisser għażliet ibsin dwar it-twaqqif ta' attivitajiet li għandhom valur fihom infushom, imma li ma jzidux valur sostanzjali għall-partijiet interessati principali.

Is-Cedefop teħtieġ tirrevedi l-istrategija u s-servizzi informattivi u komunikattivi tagħha sabiex timmira l-informazzjoni lejn gruppi speċifiċi ta' partijiet interessati li jeħtieġu tipi u formats differenti. Huwa importanti li s-Cedefop tinvolvi u tispjega lill-komunità usa' ta' l-ETV l-aġġustament strategiku tagħha ma' l-attivitajiet ta' sostenn marbuta mal-politika.


L-implimentazzjoni shiħa ta' l-ibbaġitjar ibbażat fuq l-attività fl-2008 mis-Cedefop huwa pass importanti biex issir aktar viżibbli, u biex wiehed jifhem aħjar, ir-relazzjoni bejn l-investment u r-riżultati ta' attivitajiet differenti, u allura l-valur strategiku tagħhom għall-organizzazzjoni u l-partijiet interessati tagħha. Kif irrakkomandat mill-evalwaturi, is-Cedefop għandha tinvestiga kif din is-sistema tista' tintuża għall-monitoraġġ u r-rappurtaġġ finanzjarju biex tevalwa, preċiżament, ir-riżorsi li attwalment ikunu ntużaw mill-attivitajiet (b'kuntrast mar-riżorsi bbaġitjati). Dan għandu jkun komplimentat b'indikaturi rilevanti, li jistgħu jitkejlu, biex jiffacilitaw is-segwitu ta' l-oġettivi u l-għanijiet u biex jgħinu fl-evalwazzjoni ta' l-impatt tas-Cedefop fl-oqsma li tintervjeni fihom.

Il-ġestjoni tas-Cedefop għandha tkompli bl-isforz tagħha biex tistabbilixxi viżjoni ċara, b'mod li l-istaff kollu jkun partecipi fil-missjoni strategika tagħha.

Ir-rapport dwar l-evalwazzjoni esterna jipprovdi sejbiet u rakkomandazzjonijiet biex is-Cedefop tkompli tiżviluppa bħala l-aġenzija ta' l-UE għall-ETV. Is-segwitu konkret tas-sejbiet u r-rakkomandazzjonijiet għandu jiġi garantit fuq żewġ livelli:

- pjan ta' azzjoni ipprezentat mis-Cedefop lill-Bord Governattiv tagħha li jindika l-analiżi u l-azzjonijiet suggeriti min-naħa tagħha dwar ir-rakkomandazzjonijiet ta' l-evalwazzjoni. L-implimentazzjoni tal-pjan ta' azzjoni se tkun issorveljata mill-Bord Governattiv.
- pjan ta' azzjoni mfassal mid-DĠ EAC li jqis il-pjan ta' azzjoni tas-Cedefop, iżda li jindirizza s-sejbiet u r-rakkomandazzjonijiet ta' l-evalwazzjoni lil hinn mill-kompetenzi tas-Cedefop, partikolarment dawk indirizzati lill-Kummissjoni.

CEDEFOP Organisation chart (situation as of March 2008)



Anness 2
L-EVOLUZZJONI TAL-BAĠIT, 2001-2006

Sena	Sussidji Komunitarji	Dhul (imdaħhal fil-baġit finali u miġbur b'mod effettiv)		Approprijazzjonijiet għall-infiq (imdaħhla fil-baġit finali) skond it-titolu			Approprijazzjonijiet għall-infiq (impenjati u mħallsa)		Rizorsi umani	
		Id-dhul li ddahhal f'€ 1000	Id-dhul miġbur f'€ 1000	Staff (Titolu 1) f'€ 1000	Amministrazzjoni u infrastruttura (Titolu 2) f'€ 1000	Operazzjonijiet (Titolu 3) f'€ 1000	Impenji li saru f'€ 1000	Hlasijiet li saru f'€ 1000	Pjan ta' Stabbiliment	Nru totali ta' staff (sal-31.12 tas-sena)
2001	B3-1030: 8,5 m€ B3-1031: 4,7 m€ Total: 13,2 m€	13.600	13.500	7.500	1.000	5.000	13.500	10.600	81 post	127
2002	B3-1030: 9,2 m€ B3-1031: 4,5 m€ Total: 13,7 m€	14.200	12.600	8.100	1.100	5.000	13.900	10.900	83 post	123
2003	B3-1030: 9,4 m€ B3-1031: 5,1 m€ Total: 14,5 m€	14.700	15.300	8.000	1.200	5.500	15.400	11.300	83 post	125
2004	15 03 01 03: 10,638 m€ 15 03 01 04: 5,162 m€ Total: 15,8 m€	16.546	14.466	9.243	1.395	5.958	16.313	12.270	88 post	137
2005	15 03 01 03: 10,662 m€ 15 03 01 04: 5,438 m€ Total: 16,1 m€	17.093	16.989	9.468	1.372	5.578	15.290	14.381	91 post	123
2006	15 03 01 03: 10,962 m€ 15 03 01 04: 5,438 m€ Total: 16,4 m€	17.563	15.313	9.443	1.419	5.978	15.872	13.475	95 post	123

Mill-qabza għal Ibbagħitjar Ibbażat fuq l-Attività fl-2004: 15 03 01 03 jissostitwixxi B3-1030; 15 03 01 04 jissostitwixxi B3-1031